



SANTA LUČIJA

MINUTI – IL-HAMES KUNSILL

LAQGHA NUMRU 3309

Illum it-Tnejn, 26 ta' Ottubru 2009

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Santa Luċija fil-5.30pm.

PREŻENTI

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa`.

ASSENTI

Ħadd

TALBA

Is-Sindku qal it-talba.

1. MINUTI

Il-Minuti tal-Laqqgħa Numru 3209 li saret nhar il-Gimgha, 25 ta' Settembru 2009 ġew moqrija u approvati.

2. KORRISPONDENZA

2.1 *Listi*

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn il-25 ta' Settembru 2009 u s-26 ta' Ottubru 2009 ġew ippreżentati fil-laqgħa.

Kopja taż-żewġ listi tqassmu lil Kunsilliera kollha.

2.2 *Korrispondenza miġjuba għall-attenzjoni tal-Kunsill*

2.2.1 *Ittri mibgħuta mill-Kunsill:*

- 1354/09/09 – Aragonese Association of Local Authorities - ittra ta' ringrazzjament
- 1264/09/09 – Dipartiment għall-Gvern Lokali – *Measure 323*
- 1267/09/O – Heritage Superintendence – “*Proof of Ownership*”

2.2.2 *Ittri li rċieva l-Kunsill:*

- 1470/09/I – *Sunday Circle Almanac – Advertising Garden of Serenity*
- 1287/09/I – Dipartiment għall-Gvern Lokali – *Memo 57/2009: Rimi ta' skart imħallat fil-landfill*
- 1242/09/I – Wink Productions – *Publications*
- 1262/09/I – Resident – *Sewqan perikoluż fi Triq il-Peprin*
- 1264/09/I – Mepa – *Urban Impovement Fund*
- 1271/09/I – Malta Olympic Committee – *MOC Sports Awards*
- 1286/09/I – Malta Council of Culture and the Arts – *Cultural Calendar January – March 2010*
- 1349/09/I – Dipartiment għall-Gvern Lokali – *Memo 65/2009: Att Nru XVI tal-2009 Avviż ta' Bidu fis-Seħħ*
- 1366/09/I – Dipartiment għall-Gvern Lokali – *Measure 323 Conservation and upgrading of the Rural Heritage*

2.3 **Rapporti u Dokumenti oħra ppreżentati lill-Kunsill:**

- Rapport Dwar Effiċjenza tal-Kunsill Lokali (perjodu Diċembru 2008 – Marzu 2009)
- Memo SLLC 20/2009 – Pedestal għall-Monument

3. **PUNTI MQAJMA**

- 3.1 B'referenza għall-korrispondenza bin-numru 1470/09/I il-Kunsill qabel li għal din is-sena ma jirreklamax Għnien is-Serenita' fuq is-*Sunday Circle Almanac*.
- 3.2 B'referenza għall-korrispondenza bin-numru 1287/09/I u bin-numru 1349/09/I is-Sindku qara *memo* 57/2009 dwar f'las għal rimi ta' skart u *memo* 65/2009 dwar Avviż ta' Bidu fis-sehħ tal-maġġor parti tal-artikli tal-Att XVI tal-2009.
- 3.3 B'referenza għall-korrispondenza bin-numru 1242/09/I il-Kunsill ma laqgħax it-talba ta' Wink Productions biex il-pubblikazzjonijiet tagħhom jithallew għall-attenzjoni tal-pubbliku fl-uffiċini tal-Kunsill Lokali.
- 3.4 B'referenza għall-korrispondenza bin-numru 1262/09/I il-Kunsill iddiskuta fit-tul il-problema ta' periklu tat-traffiku fi Triq il-Pepri. Is-Sindku tkellem dwar sistema ta' kontroll tal-overspeeding li ra waqt li kien qiegħed l-Ingilterra. Il-Kunsill qabel li jipproponi lil ADT biex ir-rubber hump li hemm quddiem il-gate ta' l-Is-sculpture Garden titneħħa u minfloka tigi ntrodotta din is-sistema li qed jipproponi s-Sindku tul it-triq kollha. Il-perit tal-Kunsill għandu jntalab iħejji l-pjanti kollha halli tkun tista' titressaq din il-proposta quddiem l-ADT.
- 3.5 B'referenza għall-korrispondenza bin-numru 1264/09/I is-Sindku nforma l-Kunsill li l-UIF Committee approva t-talba tal-Kunsill biex bil-fondi allokat li lil lokalita' ta' Santa Luċija taħt il-UIF Fund jinxtraw bankijiet bl-imwejjed għal Picnic Area.
- 3.6 B'referenza għall-korrispondenza bin-numru 1271/09/I il-Kunsill qabel li jerga' jipparteċipa fil-MOC Awards tal-Malta Olympic Committee.
- 3.7 B'referenza għall-korrispondenza bin-numru 1286/09/I is-Sindku għied l-attenzjoni tal-membri tal-Kunsill li kienu ġew mitluba jippreparaw skeda ta' l-attivitajiet li kien bi f'siebhom jorganizzaw bejn Ottubru 2009 u Ġunju 2010. Huwa qal ukoll li x-xahar ta' Diċembru għandu jithalla għall-attivitajiet marbutin mal-festa tal-Milied u s-Sena l-Ġdida.

4. KOMUNIKAZZJONIJIET

4.1 Measure 323

Is-Sindku rrefera għall-ittra (Ref: 1246/09/O) li l-Kunsill kiteb lid-Dipartiment għall-Gvern Lokali dwar l-applikazzjoni għal fondi taħt *Measure 323 Conservation and Upgrading of the Rural Heritage*. Fl-ittra msemmija l-Kunsill semma d-diffikultajiet li qed jiltaqa' magħhom il-Kunsill biex ikun f'pożizzjoni li jissottometti dokumenti (*supporting documents*), fi żmien stipulat, li qed jintalab mill-Ministeru għar-Rizorsi u Affarijiet Rurali. Fost dawn id-dokumenti hemm *Sanction Letter* mill-Bank, permess tal-Mepa fir-rigward t' applikazzjoni għall-iżvilupp u restawr ta' sit arkeoloġiku u *Proof of Ownership* tal-post imsemmi. Bi tweġiba l-Kunsill gie nfurmat li l-Kunsill jeħtieġ ikollu *Proof of Ownership* u permessi tal-Mepa biex tkun tista' tittieħed konsiderazzjoni dwar is-*Sanction Letter* mill-Bank. Is-Sindku qal li l-Kunsill ser jibqa' jaħdem fuq l-applikazzjoni tal-Mepa u l-*Proof of Ownership*.

4.2 Laqgħa mas-Segretarju Parlamentari l-Onor. Chris Said

Il-Kunsill iddiskuta dwar il-laqgħa li l-Kunsill ser ikollu ma' l-Onor. Chris Said. Issem mew xi proġetti li għandhom ikunu fuq l-aġenda għal din il-laqgħa fosthom dak taċ-Ċentru Ċiviku u dak tal-latrina pubblika.

4.3 Skemi godda dwar ilmenti indirizzati lid-Dipartiment għal Bini u Kostruzzjoni ta' Djar

Is-Sindku nforma l-Kunsill li l-ilmenti indirizzati lid-Dipartiment għal Bini u Kostruzzjoni ta' Djar m'għadhomx jistgħu jsiru bis-sistema tal-*Customer Care* mill-uffiċċju tal-Kunsill. Huwa qal li minn informazzjoni li gabar il-Kunsill bit-*telephone* jidher li hemm skemi godda ta' kif jitwasslu l-ilmenti tar-residenti li joqogħdu fi djar propjeta tal-Gvern. Huwa qal li s' issa l-Awtorita' tad-Djar ħarġet żewġ skemi: Skema SM li hija applikazzjoni fuq xogħolijiet ta' strutturi perikolużi u Skema I li hija applikazzjoni fuq sussidju fuq xogħolijiet ta' rrangar fi djar privati u propjeta tal-Gvern. Huwa qal li biex wieħed japplika għal dawn l-iskemi irid iħallas €20.

5. AFFARIJET FINANZJARJI

5.1 *Hlas ta' pagamenti*

Approvazzjoni għall-ħlas ta' kontijiet permezz ta' ċekkijiet minn numru BOV 2802 sa numru BOV 2817 kif illistjati fl-iskeda tal-pagamenti għax-xahar ta' Settembru (CM33(01)).

Lista ta' *Schedule of Payments* ingħatat lil Kunsillieri kollha flimkien mal-Minuti Numru 3209.

5.2 *Approvazzjoni għall-ħlas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	€
Central District Office	LCCU	30168	1449.38
Koptasin	Sgns/Mkgs	11909	1349.00
Vodafone Malta Ltd.	311655	CM/ES Sept.09	40.56
Vodafone Malta Ltd.	311653	CM Mayor Sept.09	135.82
Vodafone Malta Ltd.	312952	CM PABX Sept.09	67.30
Cleansing Serv.Dept.	PC57	Serv. for Sept.09	491.35
Cleansing Serv.Dept.	PC57	Extra Serv. Sept.09	352.00
Ronald Bezzina	SLLC(Q/09/01)	Serv. for Sept.09	2466.66
Ronald Bezzina	SS 57/09/01	Serv. for Sept.09	1131.53
ELC Ltd.	PKG57	Serv. for Sept.09	2061.50

6. KUNTRATT ĠBIR TA' SKART

Il-Kunsill iddiskuta s-sistema ta' ġbir ta' skart domestiku preżenti biex jevalwa l-andament tagħha l-aktar f'dak li għandu x'jaqsam mal-ħinijiet tal-ġbir ta' l-iskart. Għe nnutat li hemm residenti li qed jinjoraw il-ħinijiet stabbiliti mill-Kunsill u qed joħorġu l-iskart fi x'ħin iridu u jpoġġuh fejn iridu wkoll. Għew identifikati ż-żoni l-aktar milquta' b'dan l-aġir abbużiv. Il-Kunsill iddiskuta fit-tul u saru diversi suġġerimenti. Il-Kunsill qabel li għandu jsir tentattiv ieħor biex min qed jabbuża jiġi penalizzat. Għaldaqstant għandu jinkera servizz ta' *green warden*, identifikat mill-Kunsill, għal għaxar siegħat f'gurnata li għandu jibqa' f'post wieħed mis-6.00a.m sa l-4.00p.m biex min qed jabbuża jinqabad fil-fatt u jiġi mħarrek mill-ewwel.

7. RAPPORT – ŻJARA FL-LUMPIAQUE FI SPANJA

Is-Sindku rrefera għaž-żjara li l-Kunsill flimkien ma' numru ta' residenti għamlu f'Lumpiaque bħala parti mill-proġett "*Europe for Citizens*". Huwa qal li dan il-proġett kien suċċess u ta l-oportunita lil numru ta' residenti minn Santa Luċija biex iżuru pajjiż ieħor fl-Unjoni Ewropea u jithaltu ma' nies b'kulturi u tradizzjonijiet differenti minn tagħna. Huwa qal li fl-Lumpiaque, id-delegazzjoni minn Santa Luċija kienet milqugħa tajjeb ħafna u għamlu minn kollox biex din iż-żjara tkun waħda memorabli għal min jattendi. Is-Sindku semma wkoll ittra li l-Kunsill irċieva mid-Dipartiment għall-Gvern Lokali fejn b'referenza għal ġemellaġġi, il-Kunsill qed jintalab iġid x'inizjattivi ttieħdu f'dawn l-aħħar sentejn u l-pjanijiet tal-Kunsill għas-sena li ġejja. Huwa qal li l-Kunsill ġedded il-wegħda li flimkien mal-muniċipalita' ta' Gabiano fl-Italja u Lumpiaque fi Spanja ikompli jaħdem għal ġid tat-tlett komunitajiet iffinanzjati mill-*Europe for Citizens Programme*. Huwa semma wkoll proposita biex żewġ toroq f'Santa Luċija jissemew għal Muniċipalita' ta' Gabiano u Lumpiaque bħala signifikat ta' dawn iż-żewġ ġemellaġġi.

Is-Sindku rrefera wkoll għall-ispiza fuq din l-inizjattiva u qal li din filfatti kienet ħafna anqas minn dak antiċipat, peress li l-membri tal-Kunsill li pparteċipaw irritornaw lil Kunsill kważi s-*subsistence allowance* kollha.

8. XOGHOLIJIET

8.1 *Latrina Pubblika*

Il-Kunsill ġie nfurmat li kien ħareġ il-permess tal-Mepa biex tinbena latrina pubblika fil-*Playing Field Area*. Għe deċiż li l-perit tal-Kunsill għandu jintalab ilesti stima ta' dan il-proġett.

8.2 Xogħol ta' manutenzjoni fil-Playing Field

Is-Sindku qal li hemm bżonn isir xogħol ta' manutenzjoni fuq ir-rubber matting tal-Playing Field peress li dan inxtorob u għandu bżonn jinbidel.

8.3 Xiri ta' Siġar

Is-Sindku qal li l-Kunsill xtara mitt siġra (*Fir Trees*) bi prezz tajjeb. Il-Kunsill qabel li dawn is-siġar jinżergħu mal-bordura tal-Jogging Track.

8.4 Skema ta' l-ETC: Xogħol fil-Komunita'

Is-Sindku nforma l-Kunsill dwar ix-xogħol ta' tindif li qed isir miż-żewġ ħaddiema ta' l-ETC li bħalissa qiegħdin assenjati mal-Kunsill taħt l-iskema hawn fuq imsemmija. Il-Kunsilliera Caroline Galea ġibdet l-attenzjoni li hemm bżonn titnaddaf l-area fejn l-*Aviation Garden* f'Wied Garnaw.

8.5 Xogħol ta' Manutenzjoni u Żbir ta' Siġar

Il-Viċi Sindku staqsa meta ser isiru żewġ *pots* quddiem iż-żewġ entraturi tal-blokk fi Triq iċ-Ċinerarja. Huwa semma wkoll ir-rampa li hemm f'Post il-Gladjoli li ma tistgħax tintuża sew peress li quddiema saret *parking bay*. Semma wkoll il-bżonn li tinżebaħ il-bankina f'Misraħ Dorell, quddiem il-ħwienet u jsir ukoll żbir ta' siġar li hemm f'din il-Pjazza.

Is-Sindku qal li għandu jiġi l-*forman* ta' l-ELC Ltd. dwar żbir ta' siġar fi Triq il-Ġnien b'mod partikolari quddiem blokk 4. Dwar ir-rampa ta' Post il-Gladjoli ġie deċiż li din għandha ssir bil-*hatching* biex fiha ma jsirx *parking*.

8.6 Tabelli tal-Lokalita'

Is-Sindku ressaq kwotazzjoni mill-Koptasin għal erba' tabelli tal-lokalita'. Huwa qal li din il-kwotazzjoni ser tintbagħt lil kumpanija Atlas Insurance li wrew interess li jisponsorjaw dawn it-tabelli.

8.7 Bus Shelters

Il-Kunsill innota suggeriment li sar minn residenta biex il-ħinijiet tar-rotot tat-trasport pubbliku jkunu fuq il-*bus shelters* u li jkun hemm xi forma ta' trasport għal Raħal Ġdid. Is-Sindku qal li dawn is-suggerimenti ser jiġu ndirizzati bis-sistema l-ġdida tat-trasport pubbliku.

9. TMIEM/AGĠORNAMENT

Il-Laqqgħa ntemmet fit-8.15 p.m.

Il-Kunsill jerga' jiltaqa' nhar il-Ġimgħa, 20 ta' Novembru 2009 fil-5.30 p.m.



Caroline Silvio
Segretarja Eżekuttiva

Approvati Illum *IL-ĠIMGĦA*
..... ta' *NOVEMBER* 2009



Frederick Cutajar
Sindku